



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 28-09-2023



‘மனிதாபிமான மிகு’ முதல்வர்

67-ந்த ஒன்றையும் சொல்வதற்கு முன்னால் தானே செய்து காட்டுவதே மாபெரும் மானுடப் பண்பு. அந்த வகையில் 2009 ஆம் ஆண்டே உடல் தானம் செய்தவர் அன்றைய துணை முதலமைச்சர் இன்றைய மாண்புமிகு முதலமைச்சர் - மு.க.ஸ்டாலின் அவர்கள்.

2009 ஆம் ஆண்டு ஆகஸ்ட் 28ஆம் நாள் சென்னையில் உள்ள தனியார் மருத்துவமனையின் விழாவுக்குச் சென்றிருந்தார்கள் அன்றைய துணை முதலமைச்சர் மு.க.ஸ்டாலின் அவர்களும், அவரது மனைவி மரியாதைக்குரிய துர்கா அம்மையார் அவர்களும். இருவருமே அன்று உடல் தானம் வழங்குவதற்கான உறுதிமொழிப் படிவத்தில் கையெழுத்திட்டார்கள். அப்போது மிகப்பெரிய பாராட்டும் வரவேற்பும் இணையர் இருவருக்கும் கிடைத்தது.

அன்றைய தினம் பேசிய மாண்புமிகு மு.க.ஸ்டாலின் அவர்கள், “உடல் உறுப்புகளைத் தானம் செய்வது இன்று நேற்றல்ல கடந்த கால வரலாற்றிலும் இடம் பெற்றுள்ளது. மன்னர்கள், நாயன்மார்கள் உறுப்பு களைத் தானம் செய்துள்ளனர். கண்ணப்ப நாயனார் தனது இரண்டு கண்களையும் தானமாக வழங்கியதாக புராணம் கூறுகிறது. இன்றைய அறிவியல் வளர்ச்சி காரணமாக ஒருவர் உடலில் உள்ள உறுப்புகளை எடுத்து வேறு ஒருவருக்குப் பொருத்தி உயிர் வாழ வைக்கும் சம்பவங்கள் பெருகி வருகின்றன” என்று குறிப்பிட்டார்கள்.

“2008 செப்டம்பர் மாதம் திருக்கழுக்குன்றத்தைச் சேர்ந்த ஹிதேந்திர ரனுக்கு சாலை விபத்தில் மூளைச் சாவு ஏற்பட்டது. அவரது இதயம் மாற்று அறுவை சிகிச்சை மூலம் பங்களுருவில் உள்ள ஒரு சிறுமிக்கு பொருத்தப்பட்டது. சென்னை மருத்துவர்களின் இந்த சாதனையை மறக்க முடியாது. அவரது பெற்றோரின் நற்செயலை நாள் நேரில் அவர்களது வீட்டுக்குச் சென்று பாராட்டினேன். அவரது பெற்றோருக்குச் சுதந்திர தினவிழாவில் விருது வழங்கி முதல்வர் கலைஞர் அவர்கள் சிறப்பித்தார்கள். அதேபோல எல்.ஐ.சி. கிளை மேலாளர் ராமகிருஷ்ணன் மகள் சுகன்யாவுக்கு சாலை விபத்தில் மூளைச் சாவு ஏற்பட்டது. அவரது கண்கள்,

சிறுநீரகம் உள்பட 7 உறுப்புகள் எடுக்கப்பட்டு தேவையானவர்களுக்குப் பொருத்தப்பட்டன. இதுபோல திருச்சியைச் சேர்ந்த வைத்தியநாதன் மகன் நிர்மல்குமாரின் இரண்டு சிறுநீரகங்கள், கண்கள், கல்லீரல், அகற்றப்பட்டு பலருக்குப் பொருத்தப்பட்டது. இப்படி பல சம்பவங்கள் நடந்து வருகின்றன. உறுப்புகளை பலர் தானம் செய்ய முன் வந்தாலும் எப்படி வழங்குவது என்று தெரியாமல் இருக்கிறார்கள். அவர்களுக்கு விழிப்புணர்வை ஏற்படுத்த இந்த இயக்கம் பயன்படும்” என்றும் செய்திகளை அடுக்கினார்கள்.

இந்த இயக்கம் அன்று முதல் உன்னிப்பாக கவனத்துக்குரியதாக ஆகியது. 2021 ஆம் ஆண்டு மீண்டும் கழக ஆட்சி மலர்ந்ததும், இது போன்ற உறுப்பு தானம் எண்ணத்துக்கு மிகுந்த முக்கியத்துவம் கொடுத்தார் மாண்புமிகு முதலமைச்சர் அவர்கள். இதனை மருத்துவம் மற்றும் மக்கள் நல்வாழ்வுத் துறை மிகச் சிறப்பாகச் செயல்படுத்திக் காட்டிவிட்டது.

டெல்லியில் நடந்த 13 ஆவது இந்திய உறுப்பு தான தின விழாவில், சிறந்த மாநில உறுப்பு மற்றும் திசு மாற்று அமைப்பு விருதை தமிழ்நாடு மக்கள் நல்வாழ்வுத் துறை அமைச்சர் மா.சுப்பிரமணியனுக்கு ஒன்றிய சுகாதாரத்துறை அமைச்சர் மன்சூக் மாண்டவியா கடந்த ஆகஸ்ட் மாதம் வழங்கினார். 2008 ஆம் ஆண்டு உறுப்பு தானம் திட்டம் தி.மு.க. ஆட்சியில் தொடங்கியதில் இருந்து, 1,706 நன்கொடையாளர்களிடம் இருந்து 6,249 முக்கிய உறுப்புகளை அரசு மீட்டெடுத்துள்ளது. கடந்த இரண்டரை ஆண்டுகளில் உறுப்பு கொடை வழங்கியவர்களின் எண்ணிக்கை 313

உடல் உறுப்பு தானத்தில் சிறந்து விளங்கும் மாநில விருதை தமிழ்நாடு பெற்றுள்ளது. ஒன்றிய சுகாதார அமைச்சக தரவரிசையில் மாநிலம் மீண்டும் முதல் இடத்தைப் பிடித்தது. “உடலுறுப்பு தானம் என்பது தமிழ்நாட்டில் ஓர் இயக்கமாகவே செயல்பட்டு வருகிறது. இந்தியாவிலேயே மிகப் பரந்த மனதுடைய மக்களும், மிகச் சிறந்த மருத்துவக் கட்டமைப்பும் இங்கு இருப்பதால்தான் உறுப்புகளை தானம் செய்வதில் இந்தியாவிலேயே முதலிடம் பெற்றுள்ளோம். தீயும் மண்ணும் தின்னும் உடலைப் பிறர்க்களித்து அவர்களுக்கு வாழ்வளிக்க முன்வருவோம்! அனைவரும் உடலுறுப்பு தானம் செய்வோம்!” என்று மாண்புமிகு முதலமைச்சர் அவர்கள் அப்போது கோரிக்கை வைத்திருந்தார்.

இந்த நிலையில் வரலாற்றுச் சிறப்பு மிக்க - மனிதாபிமான உத்தரவு ஒன்றை மாண்புமிகு முதலமைச்சர் அவர்கள் பிறப்பித்துள்ளார்கள். “உறுப்பு தானம் செய்வோரின் இறுதிச் சடங்கு அரசு மரியாதையுடன் மேற்கொள்ளப்படும்” என்பதுதான் மனிதாபிமான மிகு அறிவிப்பாகும். “உடல் உறுப்பு தானம் மூலம் நூற்றுக்கணக்கான நோயாளிகளுக்கு வாழ்வளிக்கும் அரும்பணியில் நாட்டின் முன்னணி மாநிலமாக தமிழ்நாடு திகழ்கிறது. குடும்ப உறுப்பினர்கள் மூளைச்சாவு அடைந்த துயரச் சூழலிலும், அவர்களது உடல் உறுப்புகளைத் தானமாக அளிக்க முன்வரும் குடும்பங்களின் தன்மை மற்ற தியாகங்களால்தான் இந்த சாதனை சாத்தியமாகி உள்ளது. தமது உறுப்புகளைத் தந்து, பல உயிர்களைக் காப்போரின் தியாகத்தைப் போற்றும் வகையில், இறக்கும் முன் உறுப்பு தானம் செய்வோரின் இறுதிச் சடங்குகள் இனி அரசு மரியாதையுடன் மேற்கொள்ளப்படும்” என்ற முதல்வரின் அறிவிப்பை பல்வேறு தரப்பினரும் வரவேற்று வருகிறார்கள்.

“தற்போது சிறுநீரகத்துக்காக 6,179 பேர், கல்லீரலுக்கு 449 பேர், இதயத்துக்கு 72 பேர், நுரையீரலுக்கு 60 பேர், இதயம் மற்றும் நுரையீரலுக்கு 24 பேர், கணையத்துக்கு ஒருவர், கைகளுக்கு 26 பேர் காத்திருக்கின்றனர்” என்று சொல்லி இருக்கிறார் அமைச்சர் மா.சுப்பிரமணியன்.

முதலமைச்சரின் அறிவிப்பு உயிர்காக்கும் அறிவிப்பாக அமைந்திருக்கிறது.



தமிழ்நாடு அரசுப் பணியாளர் தேர்வாணையம் வாயிலாக தொகுதி 4 பணியிடங்களுக்குத் தேர்வான

10,205 இளைஞர்களுக்குப் பணிநியமன ஆணைகள்!

முதல்வர் மு.க.ஸ்டாலின் வழங்கி வாழ்த்தினார்!

சென்னை, செப்.28-
தமிழ்நாடு அரசுப் பணியாளர் தேர்வாணையத்தின் வாயிலாக தொகுதி 4 பணியிடங்களுக்குத் தேர்வு செய்யப்பட்ட 10,205 இளைஞர்களுக்குப் பணிநியமன ஆணைகளை முதலமைச்சர் மு.க.ஸ்டாலின் அவர்கள் வழங்கினார்.

இதுகுறித்து அரசு வெளியிட்டுள்ள செய்திக் குறிப்பு வருமாறு:-
தமிழ்நாடு முதலமைச்சர் மு.க.ஸ்டாலின் அவர்கள் நேற்று (27.9.2023) சென்னை, கலைவாணர் அரங்கத்தில் நடைபெற்ற விழாவில், தமிழ்நாடு அரசுப் பணியாளர் தேர்வாணையத்தின் வாயிலாக தொகுதி 4 பணியிடங்களுக்கு தேர்வு செய்யப்பட்ட 10,205 இளைஞர்களுக்குப் பணிநியமன ஆணைகளை வழங்கிடும் அடையாளமாக, 12 இளைஞர்களுக்குப் பணிநியமன ஆணைகளை வழங்கி, வாழ்த்தினார்.

தமிழ்நாடு மாநில அரசுப் பணிகளில், இளநிலை உதவி யாளர், கிராமநிர்வாக அலுவலர், தட்டச்சர், சுருக்கெழுத்தர் போன்ற தொகுதி 4ல் அடங்கிய வெவ்வேறு பதவிகளுக்கான 10,205 காலிப் பணியிடங்களை நிரப்பி

டும் வகையில், தமிழ்நாடு அரசுப் பணியாளர் தேர்வாணையத் தால் நடத்தப்பெற்ற போட்டித் தேர்வில் சுமார் 22 இலட்சம் பேர் பங்கேற்று, அதில் 10,205 நபர்கள் தெரிவு செய்யப்பட்டுள்ளனர்.

பல்லாயிரக்கணக்கான இளைஞர்களின் “அரசுப் பணி” என்ற கனவை நனவாக்கும் வகையில் போட்டித் தேர்வில் தெரிவு செய்யப்பட்டுள்ள 10,205 இளைஞர்களுக்கு தமிழ்நாடு முதலமைச்சர் அவர்கள் சென்னை, கலைவாணர் அரங்கில் நடைபெற்ற அரசு விழாவில், பணிநியமன ஆணைகளை வழங்கிடும் அடையாளமாக 12 இளைஞர்களுக்குப் பணிநியமன ஆணைகளை வழங்கி சிறப்பித்தார்.

அரசின் பல்வேறு துறைகள், குறிப்பாக வருவாய் மற்றும் பேரிடர் மேலாண்மைத் துறை, பள்ளிக்கல்வித் துறை, மருத்துவம் மற்றும் மக்கள் நல்வாழ்வுத் துறை, நகராட்சி நிர்வாகம் மற்றும் குடிநீர் வழங்கல் துறை, ஊரக வளர்ச்சித் துறை, வேளாண்மை மற்றும் உழவர் நலத்துறை, பொதுப்பணித்

துறை உள்ளிட்ட பல்வேறு துறைகளுக்கு தட்டச்சர் 3339, இளநிலை உதவியாளர் 5278, கிராமநிர்வாக அலுவலர் 425,

வரிதண்டலர் 67, புல உதவியாளர் 19, சுருக்கெழுத்து தட்டச்சர் - 1077, என மொத்தம் 10,205 பணியிடங்களுக்கு இளைஞர்கள் தேர்வு செய்யப்பட்டுள்ளனர்.

இவ்விழாவில் பேசிய தமிழ்நாடு முதலமைச்சர் அவர்கள், புதியதாக பணியில் சேரும் இளைஞர்களுக்கு அரசுப் பணியின் முக்கியத்துவத்தை விளக்கியதோடு, அரசுப் பணியாளர்கள் பொதுமக்களுக்கு சேவை மனப்பான்மையுடன், குறித்த காலத்திற்குள் பணியாற்றி, அரசின் திட்டங்கள் யாவற்றையும் உடனுக்குடன் மக்களுக்கு சென்றடையும் வகையில் சிறப்பான பணியினை மேற்கொள்ள வேண்டுமென்று அறிவுறுத்தினார்.

தமிழ்நாடு முதலமைச்சர் அவர்கள் நேற்றைய தினம் 10,205 இளைஞர்களுக்குப் பணிநியமன ஆணைகளை வழங்கும் நிகழ்வினை தொடங்கி வைத்ததை தொடர்ந்து, மாவட்

டங்களில் அமைச்சர் பெரும்கள் பணிநியமன ஆணைகளை வழங்குகிறார்கள்.

இந்த விழாவில், ஊரக வளர்ச்சித் துறை அமைச்சர் இ.பெரியசாமி, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பள்ளிக் கல்வித் துறை அமைச்சர் அன்பில் மகேஸ் பொய்யாமொழி, தலைமைச் செயலாளர் சிவ் தாஸ் மீனா, மனிதவள மேலாண்மைத் துறை செயலாளர் முழு கூடுதல் பொறுப்பு கே.நந்தகுமார், துறைச் செயலாளர்கள் மற்றும் அரசு உயர் அலுவலர்கள் கலந்து கொண்டனர்.

மேற்கு வங்கத்திற்கு ரூ.15,000 கோடி நிதியை நிறுத்திவைத்த ஒன்றிய அரசு! முதலமைச்சர் மம்தா பானர்ஜி குற்றச்சாட்டு!

கொல்கத்தா, செப்.28-
மேற்குவங்க மாநிலத் திற்கு வழங்க வேண்டிய 15 ஆயிரம் கோடி நிதியை ஒன்றிய பா.ஜ.க. அரசு நிறுத்தி வைத்துள்ளதால், பிரதமர் மோடிக்கு 50 லட்சம்

கொண்டன கடிதங்களை அனுப்ப திரிணாமுல் காங்கிரஸ் கட்சி முடிவு செய்துள்ளது.

எதிர்க்கட்சிகள் ஆளும் மாநிலங்களுக்கு நிதி பகிர்நதளிப்பதில்

மோடி தலைமையிலான ஒன்றிய அரசு தொடர்ந்து பாரபட்சமாக செயல்பட்டு வருகிறது. திரிணாமுல் காங்கிரஸ் கட்சி ஆளும் மேற்கு வங்கத்திற்கு வழங்க வேண்டிய 15 ஆயிரம் கோடி ரூபாய் விடுவிக்

காமல் நிறுத்தி வைத்துள்ளது. நிலுவையில் உள்ள நிதியில், மகாத்மா காந்தி தேசிய ஊரக வேலை உறுதி திட்டத் திற்கான பெரும் தொகை அடங்கும். இதானல், 100 நாள் வேலை திட்டத்தில் பயன்பெற

வேண்டிய கிராமப்புற அனைவரும் ஒன்று சேர்ந்து, 50 லட்சம் கடிதங்களை சேகரித்துள்ளதாக குறிப்பிட்ட அவர், அனைத்து கடிதங்களும் பிரதமர் மோடிக்கு விரைவில் அனுப்பி வைக்கப்படும் என்று தெரிவித்

துள்ளார்.

தொடர் விடுமுறை

1,100 சிறப்பு பஸ்கள் இயக்கம்!



சென்னை, செப். 28 -
அரசு விரைவு போக்குவரத்துக் கழக மேலாண் இயக்குநர் கே. இளங் கோவன் வெளியிட்டுள்ள செய்திக்குறிப்பில் கூறியிருப்பதாவது:-

இன்று (28ந் தேதி) மீளாது நபி, (29ந் தேதி) சனிக்கிழமை, (அக்.1ம் தேதி) ஞாயிற்றுக்கிழமை, (அக்.2ம் தேதி) காந்தி ஜெயந்தி என 4 நாட்கள் தொடர்ச்சியாக விடுமுறை வருகிறது. இதற்கிடையில் வெள்ளிக் கிழமை விடுப்பு எடுக்கும் படசத்தில் ஐந்து நாட்கள் விடுமுறை கிடைப்பதால் பயணிகள் சொந்த ஊர்களுக்குச் சென்று வருவார்கள் என எதிர்பார்க்கப்படுகிறது.

இதனைக் கருத்தில் கொண்டு சென்னையில் இருந்து இன்று இயக்கக்கூடிய பஸ்களுடன் கூடுதலாக 250 பஸ்களும், நாளை (29ம் தேதி) 450 பஸ்களும் இயக்கப்படுகின்றன. இதேபோல, கோவை, மதுரை, திருநெல்வேலி, திருச்சி, சேலம், பெங்களூரு போன்ற இடங்களிலிருந்து முக்கிய இடங்களுக்கும் 400 சிறப்பு பஸ்கள் என மொத்தம் 1,100 பஸ்கள் இயக்கப்பட இருக்கின்றன என்று போக்குவரத்துத் துறை தெரிவித்துள்ளன.

மேலும், (அக்டோபர் 2ம் தேதி) சொந்த ஊர்களில் இருந்து சென்னை மற்றும் பெங்களூரு திரும்ப வசதியாக பயணிகளின் தேவைகேற்ப அனைத்து இடங்களிலிருந்தும் சிறப்பு பஸ்கள் இயக்க திட்டமிடப்பட்டுள்ளது. பயணிகள் www.tnstdc.in மற்றும் tnstdc இணையதளம் மூலமாக முன்பதிவு செய்து பயணிக்கமாறு கேட்டுக்கொள்ளப்படுகிறார்கள்.

முரசொலி

வீழ்வது நாமாக இருப்பினும் வாழ்வது தமிழாக இருக்கட்டும்

உங்கள் முரசொலி எங்கேயும் எப்போதும் உங்கள் கைகளில்...

www.murasoli.in

Download Murasoli Now!!!